

இந்தியா ஆபத்தான கரங்களில் சிக்கி உள்ள நிலையில் 2026-இல் நாம் பெறப்போகும் வெற்றி,

தமிழ்நாட்டுக்கான வெற்றி மட்டும் அல்ல, ஒட்டுமொத்த இந்தியாவுக்கான வெற்றி!

சென்னை, டிச. 23-

சென்னை, அண்ணா அறிவாலயம் - கலைஞர் அரங்கத்தில், தி.மு.கழகத்தின் செயற்குழுக் கூட்டம் கழகத்தலைவர் - முதலமைச்சர் மு.க.ஸ்டாலின் அவர்கள் தலைமையில், நேற்று நடைபெற்றது. இதில் கழக அணிகளின் சார்பில், தி.மு.கழக இளைஞர் அணிச் செயலாளரும் துணை முதலமைச்சருமான உதயநிதி ஸ்டாலின் பங்கேற்று, எழுச்சிமிகு உரையாற்றினார்.

அபோது அவர் ஆற்றிய உரையின் விவரம் வருமாறு:

சரியாக 15 மாதங்கள்

மிக முக்கியமான நேரத்தில், இந்தச் செயற்குழுக் கூட்டம், இங்கு நடைபெற்றுக் கொண்டு இருக்கிறது.

2026-ஆம் ஆண்டு சட்டமன்றத் தேர்தலுக்கு, இன்னும் சரியாக 15 மாதங்கள்தான் இருக்கின்றன. முதலமைச்சர் அவர்கள் தலைமையில், இதுவரை கழகம் சந்தித்த அத்தனை தேர்தல்களிலும் வெற்றியை மட்டுமே நாம் பெற்று இருக்கிறோம்.

நம் 'திராவிட மடல் அரசு' திட்டங்களால், தமிழ்நாட்டு மக்கள் மாவட்டம் வெற்றிகளைக் கழகத்திற்கும், நம் தலைவர் அவர்களுக்கும், நம் கூட்டணிக்கும் தொடர்ந்து கொடுத்து வருகிறார்கள்.

குறிப்பாக, எப்போதும் இல்லாத அளவிற்குக் கழகத்திற்கு மகளிர் தங்களின் ஆதரவைத் தொடர்ந்து கொடுத்துக்கொண்டு இருக்கிறார்கள். இந்த வெற்றி தொடர வேண்டும் என்றுதான் தமிழ்நாட்டிலேயே முதல் இயக்கமாகத் தேர்தல் பணிகளை நாம் தொடங்கி இருக்கிறோம்.

40 க்கு 40 தொகுதிகள் வெற்றி

மக்களவைத் தேர்தலில் 40 க்கு 40 தொகுதிகளிலும் வெற்றி பெற்றவுடன் அடுத்த நொடியே, நம் முதலமைச்சர், கழகத் தலைவர் அவர்கள் 2026-ஆம் ஆண்டுத் தேர்தலுக்கான பணிகளைத் தொடங்கிவிட்டார்.

மாண்புமிகு முதலமைச்சர் அவர்கள் தமிழ்நாடு முழுவதும் சுற்றுபயணம் செய்து, கழகத்தின் நிர்வாகிகளைச் சந்தித்துத் தேர்தல் பணிகள் புற்றித் தொடர்ந்து ஆலோசனைகளை வழங்கி வருகிறார்.

முதலமைச்சரின் உத்தரவை ஏற்று, நானும் தமிழ்நாடு முழுக்கப் பயணித்து, அனைத்து மாவட்டங்களிலும் உள்ள சார்பு அணிகளைச் சந்தித்து அவர்களுடன் கலந்தாலோசனையில் ஈடுபட்டு வந்துக்கொண்டு இருக்கிறேன்.

தொகுதிப் பார்வையாளர்கள்

களத்தில் பணியாற்றுவதற்காக, சட்டமன்றத் தொகுதிப் பார்வையாளர்களையும் நம்

சென்னையில் நடைபெற்ற தி.மு.கழக செயற்குழுக் கூட்டத்தில் - துணை முதலமைச்சர் உதயநிதி ஸ்டாலின் எழுச்சிமிகு உரை!



தலைவர் அவர்கள் நியமித்திருக்கிறார். இங்கு வருகை தந்துள்ள உங்களில் பலர், இன்று தொகுதிப் பார்வையாளர்களாகக் களத்தில் பணிகளைச் செய்துகொண்டு இருக்கிறீர்கள்.

இளைஞர் அணியைப் பொறுத்தவரை தலைவர் அவர்களின் உத்தரவின்படி, கலைஞர் நூற்றாண்டை முன்னிட்டு, தொகுதித் தோறும் கலைஞர் நூலகங்களைத் திறந்து வருகிறோம். இதுவரை, தமிழ்நாட்டில் உள்ள 96 சட்டமன்றத் தொகுதிகளில் கலைஞர் நூற்றாண்டு நூலகத்தைத் திறந்து வைத்து இருக்கிறோம் என்று கூறுவதில் நான் பெருமை அடைகிறேன்.

இந்த நூலகத்தின் வாயிலாகப் புதிய இளைஞர்கள், கல்லூரி மாணவர்கள் கழகத்தை நோக்கி வருவதற்கான ஒரு வாய்ப்பை ஏற்படுத்திக் கொடுத்து இருக்கிறோம்.

இல்லந்தோறும் இளைஞர் அணி

'இல்லந்தோறும் இளைஞர் அணி' மூலம் ஒவ்வொரு வீடாகச் சென்று இளைஞர்களைக் கழகத்தில் இணைத்துக்கொள்வதற்கான முயற்சியில், நாங்கள் ஈடுபட்டுக் கொண்டிருக்கிறோம்.

அதமட்டுமல்ல, சட்டமன்றத் தொகுதித் தோறும் பயிற்சிப் பாசறைக் கூட்டங்களை நடத்தி முடித்திருக்கிறோம். அடுத்து, ஒன்றிய அளவிலும் பயிற்சிப் பாசறைக் கூட்டங்களை நடத்த, நாங்கள் ஈடுபட்டு இருக்கிறோம். எல்லாவற்றிற்கும் மேலாக, கலைஞர் நூற்றாண்டில் 'கலைஞர்-100 பேச்சுப்போட்டியை' நடத்தி, 182 இளம் பேச்சாளர்களை அடையாளம் கண்டு, தலைமையிடம் ஒப்படைத்து இருக்கிறோம்.

நாம் களத்தில் உழைப்பது போல, சமூக வலைத்தளத்திலும் உழைக்க வேண்டிய கடப்பாயம் இருக்கிறது. அதன்படி, கழகத் தலைவர் அவர்களின் வழிகாட்டுதலின்படி, இளைஞர் அணி முன்னெடுத்த 'என் உயிரினும் மேலான பேச்சுப்போட்டியில்' 182 இளம் பேச்சாளர்களைத் தேர்வு செய்து நம் தலைவர் அவர்களே அவர்களைப் பாராட்டி பரிசு கொடுத்தார்.

அந்தப் போட்டியை நடத்த உதவிய அமைச்சர் பெருமக்கள், மாவட்டக் கழகச் செயலாளர்கள், அனைத்து ஒன்றிய, நகர, பகுதிக் கழகச் செயலாளர்கள், நடுவர்கள், நிர்வாகிகள், நடுவர்கள், பேச்சாளர்கள் இவர்களை ஒருங்கிணைத்த மாநில துணைச் செயலாளர்கள், மாவட்ட அமைப்பாளர்கள் உள்ளிட்ட இளைஞர் அணி

அனைவருக்கும் நன்றியைத் தெரிவித்துக் கொள்கிறேன்.

182 பேச்சாளர்கள்

அண்ணன் திண்டுக்கல் ஐ.லியோனி பேசும்போது குறிப்பிட்டார். இளம் பேச்சாளர்களுக்குப் பயிற்சி கொடுக்க வேண்டும் என்று, ஜனவரி இரண்டாவது வாரம், அதாவது பொங்கலுக்குப் பிறகு 182 பேச்சாளர்களை யும் சென்னைக்கு வரவழைத்து, இரண்டு நாட்கள் இங்கேயே தங்க வைத்து, அவர்களுக்குப் பயிற்சியையும் கொடுக்க இருக்கிறோம்.

இளைஞர் அணி சார்பாக, சட்டமன்றத் தொகுதி வாரியாக, பாகத்திற்கு ஒரு இளைஞரைத் தேர்வு செய்து அதற்கான சமூக வலைத் தளப் பயிற்சியையும் இளைஞர் அணி செய்துகொண்டு இருக்கிறது.

ஒவ்வொரு அணியும் இதுபோல, பல்வேறு பணிகளைச் செய்து வருகின்றன. அதனை இன்னும் அதிகம் வேகப்படுத்த வேண்டும்.

நாம் முடிந்த மக்களவைத் தேர்தலில், கணக்கெடுத்துப் பார்த்தோம் என்றால், 221 சட்டமன்றத் தொகுதிகளில் வெற்றிபெற்று இருக்கிறோம். நம் பலம் நம் முதலமைச்சர் அவர்களும், அவர் கொண்டுவந்த திட்டங்களும், கழக உடன்பிறப்புக்களாகிய நீங்களும் தான்.

திரும்பிப் பார்க்கிறது

இந்தியாவிலேயே வேறு எந்தவொரு அரசியல் தலைவருக்கும் இல்லாத வகையில், ஒரு 'பவுர்புல் கரீஸ்மேட்டிக் லீடர்' ஆக நம் தலைவர் அவர்களை ஒட்டுமொத்த இந்தியாவும்தான் இன்றைக்குத் திரும்பிப் பார்க்கிறது. அந்த

அளவுக்கு, இந்தியாவே திரும்பிப் பார்க்கும் அளவிற்கு, தமிழ்நாட்டை வழிநடத்திக் கொண்டு இருக்கிறார். பல்வேறு நலத்திட்டங்களைக் கொடுத்துக்கொண்டு இருக்கிறார். எனவே, நம் முதலமைச்சர், தலைவர் அவர்களை மீண்டும் நாம் முதலமைச்சர் நான்காலியில் அமர்த்தியாக வேண்டும். அதற்கு இன்றிலிருந்து நாம் ஒவ்வொருவரும் உழைத்திட வேண்டும்.

ஒவ்வொரு வீடாக ஏறி, இறங்கி கழக அரசின் திட்டங்களை மக்களிடம் இன்னும் வேகமாக எடுத்துச் செல்லவேண்டும்.

ஒவ்வொரு புத்திலும் உள்ள வாக்குகளை நீங்கள் கண்ணும், கருத்துமாகக் கவனித்துக்கொள்ள வேண்டும். இந்தத் தெருவுக்கு நான் பொறுப்பு. இந்த 20 ஓட்டுக்கு நான் பொறுப்பு. புத்து வீடுகளில் உள்ள வாக்குகளுக்கு நான் பொறுப்பு என்று வாக்குகளை, பொறுப்புகளை நீங்கள் பிரித்துக்கொள்ள வேண்டும்.

மீண்டும் வெற்றிக் கூட்டணி

நம்மைக் குறை சொல்வதற்கு எதுவும் இல்லாமல், நம் கூட்டணி உடையதா? மக்களிடம் நம் செல்வாக்கை எப்படிக் குறைக்கலாம் என்று என்னென்னவோ செய்துகொண்டும் யோசித்துக்கொண்டும் இருக்கிறார்கள்.

நம் கூட்டணி நாளுக்கு, நாள் வலிமையாகிக் கொண்டே போகிறது. நம் தலைவர் நிச்சயமாக மீண்டும் வெற்றிக் கூட்டணியைக் கண்டிப்பாக அமைப்பார். நம் மீது மக்களுக்கு இருக்கின்ற நம்பிக்கை நாளுக்கு, நாள் அதிகமாகிக் கொண்டே போகிறது. அதற்குக் காரணம் மக்களுக்காக நாம் களத்தில் இறங்கி வேலை செய்வதுதான். எனவே, 2026-நாம் வெல்லப்போவது உறுதி என்ற உணர்வோடு செயல்பட வேண்டும்.

இந்தியாவுக்கான வெற்றி

இன்றைக்கு இந்தியா ஆபத்தான கரங்களில் சிக்கிக்கொண்டு இருக்கிறது. 2026-ல் நாம் பெறப்போகின்ற வெற்றி தமிழ்நாட்டுக்கு மட்டுமல்ல வெற்றி அல்ல, ஒட்டுமொத்த இந்தியாவுக்கான வெற்றி என்பதை நாம் உணர்ந்துக்கொள்ள வேண்டும். மாவட்டச் செயலாளர்கள் எல்லாம் வந்து இருக்கிறீர்கள். எங்கள் அணிகளை எல்லாம், இன்னும் அதிகமாக நீங்கள் பயன்படுத்திக்கொள்ள வேண்டும்.

'கழகம் வெற்றி பெற்று உயரே பறக்க, கழகத்தின் ஒவ்வொரு அணியும் சிறகாக இருப்போம்' என்று கூறிக்கொள்கிறேன். சட்டமன்றத் தேர்தலில் 200 தொகுதிகளில் வெல்ல வேண்டும்' என்று தலைவர் அவர்கள் நமக்கு, இலக்கு கொடுத்து இருக்கிறார்.

ஆங்கிலத்தில், 'Leave no Stone Unturned' சொல்வார்கள். அதாவது, 'எந்தக் கல்லையும் விட்டு விடாதீர்கள்' என்பார்கள். அதுபோல எந்தவாய்ப்பையும் விட்டுவிடாமல், 2026-ல் 200 இல்லை 200-க்கும் மேல் வெற்றியைப் பெற்று நம் தலைவர் அவர்களின் கரங்களில் சமர்ப்பிப்போம்.

இவ்வாறு துணை முதல்வர் உதயநிதி ஸ்டாலின் அவர்கள் எழுச்சிமிகு உரையாற்றினார்.



கழக இளைஞரணி செயலாளரும் - துணை முதலமைச்சர் உதயநிதி ஸ்டாலின் அவர்களின் பிறந்தநாளை முன்னிட்டு சென்னை தென்மேற்கு மாவட்ட திமுக இளைஞரணி சார்பில் மாவட்ட அமைப்பாளர் ராஜா அன்பழகன் எம்.சி தலைமையில் தியாகராயநகரில் நடைபெற்ற மாபெரும் பொதுக்கூட்டத்தில் பள்ளி கல்வித் துறை அமைச்சர் அன்பில் மகேஷ் பொய்யாமொழி சிறப்புரையாற்றி 1500 நபர்களுக்கு நலத்திட்ட உதவிகள் வழங்கினார். நிகழ்ச்சியில் மாவட்ட செயலாளர் மயிலை த.வேலு, துத்துக்குடி எஸ்.ஜேயல் பகுதி செயலாளர்கள் ஜெ.கருணாநிதி, கே.ஏ.முமலை, நந்தனம் மதி 135வது வட்ட செயலாளர் எம்.எஸ்.பழனி மாவட்ட இளைஞரணி துணை அமைப்பாளர்கள் எஸ்.உமாசங்கர், தினேஷ் மாணிக்கம், த.விக்கேஷ்வேலன், எ.அஸ்வின்குமார், டாண்ட் பிரகாஷ் மாவட்ட பகுதி வட்ட நிர்வாகிகள் மற்றும் கழக உடன்பிறப்புகள் திரளாக கலந்துகொண்டனர்.



சென்னை மேற்கு மாவட்டம், சேப்பாக்கம் பகுதி, 115 வது வட்ட தி.மு.க. சார்பில் கழக இளைஞர் அணிச் செயலாளர், துணை முதலமைச்சர் உதயநிதி ஸ்டாலின் அவர்களின் பிறந்த நாளை முன்னிட்டு மாவட்டம் பொதுக்கூட்டம் மற்றும் 500 நபர்களுக்கு நலத்திட்ட உதவிகள் வழங்கும் விழா வட்டக் கழகச் செயலாளர் ஜி.வெங்கடேசன் தலைமையில் பகுதிக் கழகச் செயலாளர், 9 வது மண்டலக் குழுத் தலைவர் எஸ்.மதன்மோகன் முன்னிலையில் மாவட்டக் கழகச் செயலாளர் நே.சிறீநரச எம்.சி. கலந்து கொண்டு நலத்திட்ட உதவிகளை வழங்கினார். இந்நிகழ்ச்சியில் வட்டக் கழகச் செயலாளர்கள் ஆர்.ஜெகதீசன், கே.மகேஷ், பி.பிரபாகரன், மு.சின்னராஜ், கே.கோபி, ஏ.தமிழ்மீனாட்சாரி மற்றும் ஈஸ்வரி வெங்கடேசன், பி.பாலச்சந்தர், ஆர்.ராஜராஜன், டாக்டர் ரியாஸ், முகமது, அலிஃப், எம்.சி.பி.இளையராஜா, என்.கே.ராஜ், மல்லிகாபி, பா.சிதம்பரம், எஸ்.எஸ்.குமார், கே.சங்கர், ராஜன், வனவேணி, ராஜ், மு.அசோக்குமார், ஜி.செல்வகுமார், என்.சாம்சன், ஜே.அரசு, அப்பாஸ் அலி, மு.முருகன், வீடியோ ஆர்.வினோத், ஏ.வேல்முருகன், ஜி.வி.பாலாஜி, ரமீஸ், ஆர்.மனோஜ்குமார், எஸ். முகமதுகபீர், ஆர்.கௌதம், எம்.ஆகாஷ் மற்றும் கழகத் தோழர்கள் பெருந்திரளாக பங்கேற்றனர்.